

”وَهَكَذَا أَطْفَأَ ثِلْيَةً حَارَّةً الْأُولَى“ اور ایک دوسرے رسالے کا اردو ترجمہ

## • اور سگر بیٹ پھوٹ گئی

(تمباکونوشی سے خلاصی پانے والے مصنف احمد سالم بادویلان کی آپ ہیتی)



## تمباکونوشی کی تباہ کاریاں

(یکی از منشورات: ادارہ انسداد تمباکونوشی، مدینہ متوہہ)

### ترجمہ

ابو عدنان محمد منیر قمر نواب الدین

### ناشر

توحید پلیکیشنز، بنگلور (انڈیا)

## فہرستِ مضمایں

| صفحہ نمبر | مضمون                                                     | نمبر شمار |
|-----------|-----------------------------------------------------------|-----------|
| 3         | فہرستِ مضمایں                                             | 1         |
| 4         | قدیم از مترجم                                             | 2         |
| 5         | مقدمہ از مؤلف و صاحب آب بیتی یا برگزشت                    | 3         |
| 7         | پہلا دسالیہ: ... اور سگریٹ تھوڑتگئی۔ پہلا سگریٹ           | 4         |
| 9         | ذکر کچھنا کام تجربوں کا                                   | 5         |
| 10        | ترک تمبا کونو شی سے پہلے کی حالت۔ چند جملکیاں             | 6         |
| 11        | فصلے کی گھری                                              | 7         |
| 13        | تمبا کونو شی کی شرعی حیثیت                                | 8         |
| 16        | چند خوفناک حقائق                                          | 9         |
| 17        | اختناتی کلمات                                             | 10        |
| 18        | دوسری دسالیہ: تمبا کونو شی کی تباہ کاریاں                 | 11        |
| 18        | اعزاز و خوشخبری                                           | 12        |
| 18        | مکتبہ تہبیت                                               | 13        |
| 20        | تمسا کوئی تاریخ (چند جملکیاں)                             | 14        |
| 20        | تمبا کونو شی کے نتیجے میں لاحق ہونے والے امراض            | 15        |
| 21        | دل اور نظام دورانِ خون پر اسکے مضر اثرات                  | 16        |
| 21        | آنکھوں اور نظام بینائی پر اسکے مضر اثرات                  | 17        |
| 21        | جبکہ کچھ لیے اسکے انتہائی احتیاط                          | 18        |
| 21        | نظام پیشاب پر اسکے مضر اثرات                              | 19        |
| 21        | حاملہ عورت اور اسکے پیٹ و آلے بچے کو انتہائی احتیاط       | 20        |
| 22        | سگریٹ سے نکلنے والا دھواں (غیر ارادی تمبا کونو شی)        | 21        |
| 22        | تمبا کونو شی ترک کرنے کے بعد پیش آمدہ حالات کا سرسرا خاکہ | 22        |
| 25        | ترک تمبا کونو شی پر پیش آنے والے حالات و علامات           | 23        |
| 26        | علام ابن بازو ابن یمین رحمہما اللہ کے فتویٰ               | 24        |
| 26        | سگریٹ کونو شی کی حرمت پر علام مشیخ ابن بازؒ کا فتویٰ      | 25        |
| 28        | علام مشیخ ابن یمینؒ کا فتویٰ                              | 26        |
| 30        | تمبا کونو شی کے بارے میں حصول معلومات کے مصادر و مأخذ     | 27        |

بِسْمِ اللّٰهِ الرَّحْمٰنِ الرَّحِيْمِ

**تقدیم از مترجم**

**لَحْمَدٌ لِّلٰهِ، وَالصَّلٰوةُ وَالسَّلٰامُ عَلٰى رَسُولِ اللٰهِ، أَمَّا بَعْدُ:**  
قارئین کرام! اسلام علیکم و رحمۃ اللہ و برکاتہ

رب اور دیگر منشیات کے موضوع پر ہماری ایک خنیم کتاب عرصہ ہوا شائع ہو چکی ہے اور ”تمبا کونو شی“ کے بارے میں بھی ایک تفصیلی کتاب زیر طباعت ہے، لیکن وہ چونکہ طویل س ہیں، لہذا اس موضوع پر زیر نظر کتاب پیش خدمت ہے، جو کہ دراصل ایک سعودی ان کی ذاتی آپ بیتی یا اپنی سرگزشت ہے جسمیں پیش کیئے گئے واقع م مؤلف کی زندگی کے سال کے آئینہ دار ہیں۔ اسی طرح اس کے آخر میں ایک دوسرا رسالہ بھی ہے جو کہ مدینہ کی ”انسادِ تمبا کونو شی کمیٹی“ نے شائع کیا تھا۔

رابطہ عالم اسلامی کے ذیلی مگر مستقل باڈی والے شعبے ”ججۃ الدعوۃ وَالتعلیم“، مدینہ نے جب ان کے ترجمہ کی خواہش ظاہر کی تو ان رسالوں کی افادیت و واقعیت کے پیش انکار کی کوئی گنجائش ہی نظر نہ آئی اور اب اسے ہم توحید پبلیکیشنز، بگلور اور مکتبہ کتابت، ریحان چیمہ (سیالکوٹ) کی طرف سے بھی اپنے قارئین کی خدمت میں پیش کر رہے

اہمیت کے پیش نظر ان رسالوں کے آخر میں ہم نے تمبا کونو شی کے بارے میں عصر رکے دو کبار علماء علامہ ابن باز اور علامہ ابن عثیمین کے فتوے بھی شامل کر دیئے  
**-رَجِهَمَا اللٰهُ تَعَالٰى وَأَذْخَلَهُمَا فَسِيْحَ جَنَّاتٍ-**

سے دعا ہے کہ وہ مؤلف و مترجم اور تمام معاونین کی خدمات کو شرف قبولیت سے نوازے

اور دنیا و آخرت کی فوز و فلاح کا ذریعہ بنائے اور قارئین کیلئے خصوصاً تمبا کونو شی کے رسایا و عادی حضرات کیلئے اسے باعث استفادہ و نجات بنائے۔ آمین

|                                            |                |
|--------------------------------------------|----------------|
| ابعدنان محمد منیر قمر نواب الدین           | سعودی عرب      |
| ترجمان سپریم کورٹ الخبر وداعیہ متعاون      | ۱۰/۲۳۲ / ۱۳۲۲ھ |
| مراکز دعوت و ارشاد الدمام، الظہر ان، الخبر | ۷/۱۲۰۵ء        |

بِسْمِ اللّٰہِ الرَّحْمٰنِ الرَّحِیْمِ

## مقدمہ

(از مؤلف و صاحب آپ بیتی یا سرگزشت)

إِنَّ الْحَمْدَ لِلّٰهِ نَحْمَدُهُ، وَنَسْتَعِينُهُ، وَنَسْتَغْفِرُهُ، وَنَعُوذُ بِاللّٰهِ مِنْ شُرُورِ  
سِنَا وَمِنْ سَيِّئَاتِ أَعْمَالِنَا، مِنْ يَهْدِهِ اللّٰهُ فَلَا مُضِلٌّ لَّهُ، وَمَنْ يُضْلِلُ فَلَا هَادِيَ لَهُ،  
هَدَىٰ أَنَّ لَا إِلٰهَ إِلَّا اللّٰهُ وَحْدَهُ، لَا شَرِيكَ لَهُ، وَأَشْهَدُ أَنَّ مُحَمَّداً عَبْدُهُ، وَرَسُولُهُ،  
عَدَ:

برادران اسلام! تمبا کونو شی سے خلاصی پانے کا یہ واقعہ خود میری اپنی آپ بیتی یا  
بیٹت اور میرا ذاتی تجربہ ہے جسمیں اللہ رب العزت والجلال کی مہربانی سے میں ہدایت  
کا اور کامیاب ہوا ہوں۔ اُس اللہ کی اتنی حمد و ثناء کہ جتنی اسکی ذات کے لائق ہے کہ اس نے  
شیر اور بھلائی کی طرف میری راہنمائی فرمائی۔ مجھے اس مصیبت پر فتح و نصرت اور غلبہ عطا  
یا کہ جس تلخ آویزش میں تقریباً بیس (۲۰) سال سے بنتلا چلا آرہا تھا۔ اس عرصہ میں میں  
مانی بیماریوں، نفیسیاتی تباہی، مالی بر بادی اور دوست و احباب، اہل خانہ اور اہل و عیال کی  
تر رسانی جیسے کئی امور سے دوچار رہا ہوں۔ اللہ تعالیٰ سے میری دعا ہے کہ مسلمانوں میں  
لئی بھی شخص کو اس تمبا کونو شی میں بنتلانہ کرے، اور جو بنتلا ہو چکے ہیں انہیں جلد از جلد اور  
خیر اس مصیبت سے نجات دلائے، وہ بہت ہی قریب سے سننے اور قبول کرنے والا ہے۔  
اے میرے تمبا کونو شی میں بنتلا بھائی!

جانتا ہوں کہ آپ کہیں گے کہ ہم نے بار بار اسے ترک کرنے کی کئی کوششیں کی ہیں مگر  
یاب نہیں ہوئے۔

عرض یہ ہے کہ میرے ساتھ بھی یہ ہوا۔ آگے چل کر میں آپ کے سامنے اپنے تجربہ کی تفصیلات  
رکھنے والا ہوں، لیکن سر درست میں آپ سے جو چاہتا ہوں وہ صرف یہ کہ آپ تمبا کونو شی کو ترک  
کرنے میں پوری طرح سنجیدہ ہو کر یہ کتابچہ پڑھیں اور آپ بھی اُس تجربہ سے گزرنے کیلئے تیار  
ہو جائیں جس سے اپنی زندگی کے بیس سالوں پر مشتمل سیاہ دور سے ہو کر میں گزر ہوں۔

اللّٰہ گواہ ہے کہ میں اپنا یہ تجربہ گناہ کا اظہار کرنے اور اس پر فخر کرنے کیلئے ہرگز بیان  
نہیں کر رہا، بلکہ میں اللہ کی حمد و ثناء اور شکر نعمت کے طور پر ذکر کر رہا ہوں کہ اُس نے تمبا کونو شی  
سے خلاصی پانے میں مجھ پر کسیے اپنا فضل و کرم فرمایا۔

اب میں آپ کے سامنے اپنے اس تجربہ کی تفصیلات ذکر کرنے جا رہا ہوں تاکہ اس  
 المصیبیت میں بنتلا لوگ میرے اس تجربہ سے فائدہ اٹھائیں اور انہیں بھی ہدایت نصیب ہو، اور وہ  
بھی اس کتابچہ کا آخری صفحہ ختم کرنے کے ساتھ ہی اپنی زندگی میں پی جانے والی آخری سگریٹ  
بجھادیں۔۔۔

احمد سالم بادویلان

## بلاد رسالہ: ... اور سگریٹ چھوٹ گئی پہلا سگریٹ

سگریٹ نوشی کے ساتھ میں نے اپنا افسوسناک تعلق بیس (۲۰) برس قبل اُس وقت اجکہ میں مل کلاسز کا طالب علم تھا اور امتحانات کے دن تھے۔ میں اور میرے بعض کلاس (ہم جماعت) امتحانات کی تیاری کیلئے ہمارے مکان کی چھت پر اکٹھے ہوا کرتے۔ انہی دنوں تمباکو نوشی میں مبتلا بعض برے لوگوں میں سے بھی ایک شخص ہمارے گروہ میں ہو گیا۔ اس نے ہماری زجر و توبخ اور لعنت و ملامت کے بغیر، آزادانہ سگریٹ نوشی کیلئے ہموار کرنے کی خاطر ہمیں بھی تمباکو نوشی کی طرف کھینچنا شروع کیا اور کہنے لگا: سگریٹ و جمعی وئی کے ساتھ پڑھنے اور اس باق کو سمجھنے میں مدد دیتے ہیں اور اس نے اسکا تجربہ کر کے بھی لیا ہے۔ اور ہم سے مطالبہ کیا کہ ہم بھی تجربہ کر کے دیکھ لیں۔ اگر خاطر خواہ نتیجہ برآمدہ ہو تو سب تمباکو نوشی ترک کر دیں گے۔ تب ہم نے تجربہ شروع کر دیا۔ یوں میں نے اپنے یوں کے ساتھ پہلا سگریٹ سلاگایا۔ سگریٹ کے چند کش لگاتے ہی یوں محسوس ہونے لگا کہ میرا سر پورے جسم سے بھاری ہو گیا ہے اور تمام چیزیں میرے گرد گھومنا شروع ہو گئی ہیں۔ سماں کا اثر میرے جسم میں سراحت کرنے لگا۔ میں نے اپنے اس برے ساتھی سے کہا: یہ ساتھ کیا ہو رہا ہے؟ تو اس نے کہا: یہ تیرا پہلا سگریٹ ہے اور جو کچھ قسم محسوس کر رہے ہو طبعی امر ہے۔ دوسرا سگریٹ پیو، یہ فتو رستی ختم اور چکر آنابند ہو جائیں گے۔ پھر میں نے اتیسا اور چوتھا سگریٹ پیا اور پھر زندگی میں پہلی مرتبہ میں دو کان پر سگریٹ خریدنے کیلئے اور میں نے پہلا پیکٹ وہ خریدا جو سب سے گھٹیا قسم کا اور سب سے زیادہ نقصان دہ تھا۔ اور میئے کوہ ستان تھا۔ یوں میری حالت یہ ہو گئی کہ میں ہر ریال بچا کر محفوظ کر لیتا تاکہ اس سے

سگریٹ خرید سکوں اور نوبت یہاں تک آگئی کہ میں صرف ایک ہی دن میں بیس (۲۰) سگریٹ پی جایا کرتا تھا۔ اور بیس سال کے دوران میرے سگریٹ پینے کی مقدار میں اضافہ ہوتا گیا، حتیٰ کہ اللہ کا فضل و کرم شامل حال ہونے اور تمباکو نوشی ترک کرنے سے پہلے تک میں روزانہ آسی (۸۰) سگریٹ پینے لگا تھا۔

اور یہاں اس بات کی طرف بھی اشارہ کرتا جاؤں کہ تمباکو نوشی کے اس روایکن آغاز کا تذکرہ میں نے اسلیئے کیا ہے تاکہ بچوں کے والدین اور سرپرستوں کی خدمت میں چند گزارشات پیش کر سکوں تاکہ اتنے بچے بھی ایسی چیزوں کے عادی نہ بنیں جسکا انجام اچھا نہیں، اور انہی میں سے ہی ایک یہ سگریٹ بھی ہے۔  
اور وہ گزارشات درج ذیل ہیں:

☆ اپنے بچوں کو اتنے عام دوستوں یا کلاس فیلوz کوں کے ساتھ یوں کھلی چھٹی دے کر نہ چھوڑ دیں کوہ آپ کی نگرانی میں ہی نہ رہیں۔

☆ اپنے بچوں کو اس بات کا قائل کرنے کی کوشش کریں کہ وہ پڑھائی اور اس باق کی تیاری وغیرہ کیلئے صرف ایک ہی دوست پر اکتفاء کریں اور وہ ایسا لڑکا ہو جسے آپ جانتے ہوں، اُس پر اعتماد کرتے ہوں اور وہ حسن کردار والے صاحب استقامت لڑکوں میں سے ہو۔

☆ اپنے بیٹے کو سبق پڑھنے یا یاد کرنے کے لیے اپنی نظروں یا پچے کی والدہ کی نظر وہی دوڑنے جانے دیں۔

☆ اپنے بیٹے کے ہاتھ میں زیادہ پسیے نہ دیں، یہ زیادہ پسیے کہیں اُسے فضول خرچی کے طور پر سگریٹ خریدنے پر نہ لگا دیں۔ پسیے دینے کی بجائے اسے اسکی اشیاء ضرورت بُوس اور مٹھائیاں (ٹافی اور سوٹیں) وغیرہ مہیا کریں۔

☆ اگر آپ کا کوئی دوست تمباکو نوشی کا عادی ہے تو اسے اپنے گھر میں سگریٹ پینے کی اجازت نہ دیں اور اگر آپ اسے سگریٹ نوشی سے نہ روک سکیں تو کم از کم اپنے بچے کو روک دیں کوہ آپ

س مجلس میں نہ آئے۔

اس بات کا خاص خیال رکھیں کہ اپنے بچے کو اسکے دوستوں کی معیت میں دور دراز مقامات کی نہ جانے دیں، اگرچہ آپ کو اسکے ان دوستوں پر بھر پور و ثقہ و بھروسہ ہی کیوں نہ ہو۔ سر پرستو! اس بات پر متنبہ رہو کہ اگر سگریٹ نوشی کی عادت بچپن سے دل میں گھر کر لے تو چھوڑنا بڑا مشکل ہوتا ہے اور یہ بھی ہو سکتا ہے کہ اگر اللہ نے اس پر حرم نہ کیا اور ہدایت سے نہ اتوائیکی وہ عادت بد عمر بھر پچھانہ چھوڑے۔  
پچھے ناکام تجربوں کا:

میں آپ سے یہ راز چھپانا نہیں چاہتا کہ میں نے تمباکونوشی کے بیس سالوں کے ن آیک (سو ۱۰۰) سے زیادہ مرتبہ کوشش کی کہ میں سگریٹ چھوڑ دوں، لیکن میں ہر مرتبہ م ہو جاتا، ایک یادوں کیلئے سگریٹ چھوڑتا اور پھر شروع کر دیتا۔ تمباکونوشی ترک کرنے ارادے پر میں ہمیشہ اس بات پر پریشان ہو جاتا کہ اسے چھوڑنے کے دو طریقوں میں سے ماطریقہ اختیار کروں:

کیا تدریجی طریقہ اپناوں کہ میں روزانہ جتنے سگریٹ پیتا ہوں انکی مقدار و تعداد میں تہ آہستہ کی کروں اور پھر بالکل چھوڑ دوں؟

یا پھر یکبارگی چھوڑ دوں اور پلک جھکنے میں سگریٹ کا پیکٹ توڑ دوں؟

میں نے جب جب بھی تمباکو چھوڑنے کا ارادہ کیا، شیطان خبیث مجھے طرح وسوسوں میں بتلا کر دیتا اور میرے ذہن میں یہ بٹھا دیتا کہ پہلا طریقہ ہی ٹھیک ہے اور مجھے بات سے ڈراتا کہ اگر تم نے کیدم تمباکونوشی چھوڑ دی تو چوبیں گھٹنے سے پہلے ہی تم پھر یہ نوشی کی طرف لوٹ آوے۔ یوں شیطان اور اسکے چیلے مجھے وسوسوں میں بتلا کر دیتے یا باور کروا دیتے کہ یہی ضروری ہے کہ تم تدریجی انداز سے آہستہ آہستہ سگریٹ چھوڑو۔ میں ہی کرتا اور بالآخر پھر اپنی پہلی ہی عادت و مقدار کو اپنالیتا اور پھر ایک مدد ت اسی طرح

گزر جاتی اور دوبارہ میں اس عادت کو ترک کرنے کا ارادہ کرتا اور تدریجی انداز اختیار کرنے کی سوچتا تو پھر شیطان وسوسے ڈالنے لگتا اور مجھے یہ باور کروا دیتا کہ نہیں، یکبارگی چھوڑنا ہی بہتر ہے۔ یہ سلسلہ بار بار پیش آیا اور ہر مرتبہ میں صرف ایک یادوں کیلئے ہی سگریٹ چھوڑ سکا۔ اور میں یہ راز بھی آپ سے مخفی نہیں رکھنا چاہتا کہ میرے ترکِ تمباکونوشی کی توفیق نہ پانے کا اصل سبب یہ تھا کہ میں نے جب بھی اسے چھوڑنے کا سوچا، ہر مرتبہ اسے چھوڑنے پر آمادہ کرنے والی چیزوں میں سے کبھی یہ ہوتی کہ تمباکونوشی کرنے والوں کو معاشرہ اچھی نگاہ سے نہیں دیکھتا، کبھی حفظان صحت کا خیال آ جاتا اور کبھی پیسے بچانے کی فکردا من گیر ہو جاتی۔ میں نے اپنے ان ناکام تجربات کے دوران کبھی بھی یہ نہیں سوچا تھا کہ میں اللہ کی خاطر تمباکونوشی ترک کروں، اُسی سے اس پر مدد طلب کروں اور اُسی پر اس معاملہ میں بھی توکل کروں، جیسا کہ بالآخر میرے کامیاب تجربہ میں ہوا، جس کا تذکرہ آگے آنے والا ہے۔

## ترکِ تمباکونوشی سے پہلے کی حالت

### ☆ چند جھلکیاں ☆

اللہ کے فضل و کرم اور اسی کی نعمت و احسان سے جب میں نے ہدایت پائی اور تمباکو نوشی ترک کی:

☆ اس سے پہلے میری حالت یہ ہو چکی تھی کہ میں گویا انگیٹھی سے دھواؤ نکالنے والی ایک چلتی پھرتی انسانی چمنی تھا۔ میں بڑی رغبت و کثرت سے سگریٹ پینا تھا یہاں تک کہ میں روزانہ چار پیکٹ یعنی ۸۰ سگریٹ پی جاتا تھا حتیٰ کہ صحیح بیدار ہونے سے لے کر رات کو سونے تک میرے منہ میں انگار کھار ہتا تھا۔ اور حد تو یہ ہے کہ کبھی ایسا بھی ہوتا کہ میں سگریٹ سلاگا نے کیلئے نیند سے اٹھ جاتا اور سگریٹ پی کر پھر سو جاتا۔

”(اے نبی ﷺ! میری طرف سے) کہہ دیجئے کہ اے میرے بندو! جنہوں نے اپنی جانوں پر زیادتی کی ہے، اللہ کی رحمت سے ما یوس نہ ہو جاؤ، یقیناً اللہ سارے گناہ معاف کر دیتا ہے، وہ تو بڑا بخششے اور بڑا ہی رحم کرنے والا ہے۔“

قرآن کریم کے ایک دوسرے مقام پر ارشادِ بانی ہے:

﴿مَنْ يَهْدِ اللَّهُ فَهُوَ الْمُهْتَدِ وَمَنْ يُضْلِلْ فَلَنْ تَجِدَ لَهُ وَلِيًّا مُرْسِدًا﴾  
(سورۃ الکھف: ۲۷)

”جس کو اللہ ہدایت دے، وہی ہدایت پانے والا ہے۔ اور جسے اللہ بھٹکا دے، اُس کے لیے تم کوئی ولی و مرشد (کارساز، راہ بتانے والا) نہ پاؤ گے۔“

ماہ رمضان المبارک ۱۴۳۲ھ کے عشرہ آخر کی ایک رات، میں اور میرا بھائی جو کہ میری طرح ہی تمبا کونو شی کرنے والا تھا، ہم دونوں الرياض کے محلہ الناصری کی ایک مسجد میں قیام اللیل کر رہے تھے۔ قیام کی چار رکعتوں کے بعد قیام کرنے والے عموماً تھوڑا سا آرام کرتے ہیں تاکہ قیام کی اگلی رکعتیں شروع کرنے سے پہلے وہ کوئی چائے پانی اور قهوہ وغیرہ پی لیں۔ اس وقت میں میرے دل میں کیا سماں کہ میں مسجد سے نکل جاؤں اور سگریٹ پی کر بقیہ قیام کے لیے پھر واپس آجائوں۔ میں نے اپنے اس برے ارادے کا اظہار اپنے بھائی سے کیا، جس پر کہ مجھے میرے نفسِ امارات نے آمادہ کیا تھا۔ میرے بھائی نے یہ سنتے ہی کہا:

”کیا خیال ہے، ہم سگریٹ نوشی کیلئے باہر نکلنے کی بجائے اللہ سے دعاء کریں کہ وہ سگریٹ نوشی چھوڑ دینے پر ہماری مدفرمائے، اسکی رحمت و جنت کے لائق میں تمبا کونو شی ترک کر دیں اور قیام اللیل کے اختتام تک بھر پور طریقہ سے دعاء کریں اور اللہ سے سوال کریں کہ وہ

جہاں تک تعلق ہے اُس کرے کا جس میں میں بیٹھا ہوتا، وہ کام کی جگہ (دفتر) ہو یا اپنے گھر ہے کسی دوست کے گھر کا کمرہ، اس کی حالت یہ ہوتی تھی کہ وہاں جب میں موجود ہوتا تو اس دھویں کے بادل منڈلاتے رہتے تھے۔ مجھے ہمیشہ شعف و کمزوری، کاملی وستی، کاملی بلغم اور مسلسل کھانی جیسے امراض گھیرے رکھتے اور کسی علاج سے بھی فائدہ نہیں ہوتا تھا۔

ہونٹ کا لے، آنکھیں سرخ اور ناک منہ چڑھا رہتا تھا۔

وہ جگہ جہاں میں کسی وجہ سے سگریٹ نہیں پی سکتا تھا، میں وہاں سے فوراً باہر نکل آپا کرتا تھا۔ میں نمازیں ادا کرنے میں بھی جلدی کیا کرتا تھا تاکہ جلد فارغ ہو کر سگریٹ پی سکوں۔ رمضان المبارک میں بعض دفعہ بھجوڑ کی بجائے تمبا کو (سگریٹ) سے روزہ افطار کیا کرتا تھا۔ چلتے وقت قدم بڑے بوجھل لگتے تھے۔

منہ اور حلق خشک رہتے اور میں بکثرت پانی اور چائے پیا کرتا تھا۔ میری حالت ایسی ہو چکی کہ جس پر دوست تو دوست دشمن بھی خوش نہ ہو، بعض تجربات کے ناکام ہو جانے کے بعد ترک کرنے کے تمام دروازے میرے سامنے بند ہو چکے تھے حتیٰ کہ میں نے یہ طے کر لیا تھا سُنَّدَه اسے چھوڑنے کی دوبارہ بھی کوشش نہیں کروں گا۔ میں پوری طرح ما یوسیوں میں گھر خا اور میں نے اپنے دل میں یہ خیال بسا لیا تھا کہ میری موت بھی شاندار حالت میں ہو کے وقت بھی میرے منہ میں سگریٹ ہو۔

### کی گھڑی

ن کر کیم میں ارشادِ الہی ہے:

﴿قُلْ يَعِبَادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ﴾  
(سورۃ الزمر: ۵۳)

اُن ”خبائث“ میں سے شمار ہوتی ہے، جنہیں قرآن کریم نے حرام قرار دیا ہے۔ چنانچہ ارشاد باری تعالیٰ ہے:

**﴿وَيُحِلُّ لَهُمُ الطَّيِّبَاتِ وَيُحِرِّمُ عَلَيْهِمُ الْخَبَائِثَ﴾**

(الاعراف: ۱۵۷)

”اور وہ (نبی ﷺ) انکے لیے پاک چیزیں حلال اور خبیث و ناپاک چیزیں حرام کرتا ہے۔“  
یہ تمبا کونو شی کرنے والوں کیلئے ہی اذیت ناک و نقصان دہ نہیں بلکہ یہ انکے ارد گرد والوں کو بھی اذیت پہنچاتی ہے اور اللہ تعالیٰ نے ہمیں اس بات سے منع کیا ہے کہ ہم اپنے مسلمان بھائیوں کو اذیت پہنچائیں۔ چنانچہ ارشادِ الٰہی ہے:

**﴿وَالَّذِينَ يُؤْذُنُونَ الْمُؤْمِنِينَ وَالْمُؤْمَنَاتِ بِغَيْرِ**

**مَا أَكْتَسَبُوا، فَقَدِ احْتَمَلُوا بُهْتَانًا وَإِنَّمَا مُبِينًا﴾** (الاحزاب: ۵۸)

”اور جو لوگ مومن مردوں اور عورتوں کو بلا قصور اذیت پہنچاتے ہیں۔ انہوں نے ایک بڑے بہتان اور صریح گناہ کا وباں اپنے سر لے لیا ہے۔“

یہ تمبا کونو شی بذاتِ خود مال کی بر بادی و ضیاء اور اسراف و تبذیر یا فضول خرچی ہے اور اللہ تعالیٰ فضول خرچی کرنے والوں کو پسند نہیں فرماتا۔ انسان کے اپنے مال کو بر باد کرنے اور اسے اپنی آنکھوں کے سامنے اور اپنے ہاتھوں سے بر باد کرنے سے بڑھ کر اسراف و ضیاء اور کیا ہو گا؟ جبکہ جسم و صحت کو لگنے والی امراض و بلا کمیں اس پر مسترد ہیں۔ اللہ تعالیٰ نے انسان کو علم و عقل اور قوت ارادتی سے نواز رکھا ہے۔ اسے جب تمبا کونو شی کے نقصانات اور اسکے حرام ہونے کا پتہ چل جائے تو اسے اس کے سوا کچھ نہیں کرنا کہ وہ اسے ترک کرنے کا پتہ ارادہ اور عزم بالجزم کر لے اور جو شخص اللہ کے لیے کسی چیز کو چھوڑتا ہے تو اللہ اسے اس سے بدرجہا بہتر چیز

آج اپنے در سے خالی ہاتھ نہ لوٹائے اور ہمیں توفیق ہدایت سے سرفراز کر دے۔“  
میرے بھائی کی یہ باتیں کانوں کے راستے میرے دل میں گھر کر گئیں۔ ہم نے باہر کی بجائے قیام اللہیل جاری رکھا۔ جب اُس سے فارغ ہو کر مسجد سے باہر نکلے تو میں نے میرے بھائی نے اپنی اپنی جیب سے باقی ماندہ سگریٹ نکالے اور مسجد کے سامنے ہی انھیں چھوڑ کر پھینک دیا، اور ہم نے صدقی دل سے یہ عہد کر لیا کہ آج کی اس مبارک رات کے بعد وبارہ کبھی بھی سگریٹ نہیں پیسیں گے اور ہم دونوں میں سے جس میں بھی کمزوری آئی اور اس دوبارہ سگریٹ نوشی کی طرف لوٹنے کی خواہش کی تو دوسرا ترک تمبا کونو شی کے اس عہد پر قائم نہ میں اسے مدد دے گا۔

**الْحَمْدُ لِلّٰهِ، هَمَارِي زَنْدَگِي مِنْ وَهْ فِصْلِي كَيْ بَهْتَ، هَيْ اهْمَ گَهْرِي اوْرُ پُرْ جَوْشِ لَحَاتِ**  
- تب سے لیکر، ہی اللہ کے فضل و کرم، حمد و ثناء اور اسکی توفیق سے تمبا کونو شی چھوڑ دی ہوئی ہے  
بھجے اور میرے بھائی کو اب (رمضان ۱۴۲۳ھ تک) دو سال ہو گئے ہیں۔ اس عرصہ میں ہم بھی ایک سگریٹ تک بھی نہیں سُلکا یا۔ ہمارے چہروں پر رونق لوٹ آئی ہے اور سینے کے نہ، بلغم و کھانشی وغیرہ سے ہم نے جانیں چھڑا لی ہیں اور میرا بیس سالہ سفرِ عذاب ختم ہو گیا  
- ہمارے اہل خانہ اور دوست و احباب ہمارے اس اقدام پر بڑے خوش ہیں۔

**الْحَمْدُ لِلّٰهِ الَّذِي بِنِعْمَتِهِ تَتِمُ الصَّالِحَاتُ**

### کونو شی کی شرعی حیثیت

سنۃ مطہرہ، ہمیں ہر نشہ آور اور فتوح و اصلاحات پیدا کرنے والی چیز سے منع کرتی، اسی طرح بے فائدہ فضول خرچی میں مال بر باد کرنے سے بھی ہمیں روکتی ہے۔ اور یہ حال پر رحم اور ہم پر سنت مطہرہ کا ایک عظیم احسان ہے۔

اہل علم نے تمبا کونو شی کے حرام ہونے کا فتویٰ دیا ہے اور یہ اس میں پائے جائے لے دینی، دینیوی، معاشرتی اور طبی اضرار و نقصانات کے پیش نظر ہے۔ لہذا یہ تمبا کونو شی

☆ تمبا کونو شی پر مال خرچ کرنا اس راف و تبذر اور فضول خرچی کے ضمن میں آتا ہے اور اللہ اسراف و تبذر کرنے والوں کو پسند نہیں کرتا۔ چنانچہ ارشادِ الٰہی ہے:

**﴿وَلَا تُبَذِّرْ تَبَذِّرِي أَإِنَّ الْمُبَذِّرِيْنَ كَانُوا إِخْوَانَ الشَّيَاطِيْنِ وَكَانَ الشَّيَاطِيْنُ لِرَبِّهِ كَفُورًا﴾** (بنی اسرائیل: ۲۶-۲۷)

”فضول خرچی نہ کرو، فضول خرچ لوگ شیطان کے بھائی ہیں اور شیطان اپنے رب کا ناشکرا ہے۔“

### چند خوفناک حقائق:

☆ تمبا کونو شی کے نتیجے میں پوری دنیا میں ہر سال مرنے والوں کی تعداد پچھیں لاکھ (5.2 ملین) تک پہنچ گئی ہے۔ ①

اور یہ گل شرح اموات کا ۵% ہے، جبکہ حفاظان صحت کے علمی ادارے نے انسدا تمبا کونو شی کیلئے اپنے بجٹ کا کل ۱% حصہ خاص کیا ہے۔

☆ بحث و ریسرچ اور تحقیقات نے یہ بات ثابت کر دی ہے کہ دل کے تمام امراض میں سے ۹۰% امراض کا سبب صرف تمبا کونو شی ہے۔ اسی طرح پھیپھڑوں کا کینسر اور سرطان و کینسر کی کئی دیگر اقسام کا سبب بھی یہی ہے۔

☆ طب و سائنس نے یہ ثابت کر دیا ہے کہ منشیات کی راہ پر چڑھنے کا پہلا اسٹیشن یہ تمبا کونو شی ہی ہے۔ کیونکہ منشیات کے عادی لوگوں کو دیکھا گیا ہے کہ ان میں سے ۹۰% لوگ وہ ہیں جو بڑے زور دار طریقہ سے تمبا کونو شی کے عادی تھے۔

☆ تحقیقات نے ثابت کر دیا ہے کہ تمبا کو اور اسکے گرد لپٹے کاغذ یا پتوں وغیرہ کے جلنے سے ۴۰۰ میل (زہریلے) مادے جنم لیتے ہیں۔

☆ سینے کے امراض، بزلوں اور سانس کی نالیوں کی سوزش و تکالیف میں اکثر تمبا کونو شی کرنے

نواز دیتا ہے اور جزاً تو ہمیشہ جنس و نوع عمل سے ہی ہوتی ہے۔

اے برادر مسلم! جب آپ کو تمبا کونو شی کے ان مضار و نقصانات کا ادراک ہو یہ تو فوراً اسے ترک کرنے کا مصمم ارادہ کر لیں، اس سے دور ہو جائیں اور تمبا کونو شی کرنے کے ساتھ اٹھنے میٹھنے سے بھی اجتناب کریں۔

۲۰۲۲ء میں مدینہ متورہ میں ”انسادِ منشیات“ کے زیر عنوان جو اسلامی کانفرنس مذہبی تھی۔ اسکی قرارداروں نے بھی اس تمبا کو کے مختلف طریقوں کے تمام استعمالات اور کی خرید و فروخت کے حرام ہونے پر علماء کے اجماع کی تائید ہی کی تھی اور یہ بھی اسمیں پائے نے والے دینی، دینی، معاشرتی اور طبی نقصانات کے پیش نظر ہی تھی، وہ قرداد دیں یہ تھیں: یہ تمبا کونو شی محض ذہلوں خوری ہے، جو کہ نہ آدمی کی بھوک مٹاتا ہے اور نہ ہی اسے طاقت کر سکتا کرتا ہے۔

یہ تمبا کو صحت کے لیے سخت نقصان دہ ہے۔

عقل میں فتو راو جسم میں کمزوری و اضلال پیدا کرتا ہے اور نشہ آور ہے۔ اور نبی ﷺ نے انشاً و را اور فتو رپیدا کرنے والی اشیاء کو حرام قرار دیا ہے۔

یہ قرآنی نص کی رو سے حرام کردہ خبیث و ناپاک چیزوں میں سے ہے۔ اور اللہ تعالیٰ نے ہی نبی ﷺ کے اوصاف گنواتے ہوئے فرمایا ہے:

**﴿وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ﴾**

(الاعراف: ۱۵۷)

”اور وہ (نبی ﷺ) انکے لیے پاک چیزیں حلال اور خبیث و ناپاک چیزیں حرام کرتا ہے۔“

تمبا کو کی بدبو تمبا کونو شی نہ کرنے والوں کو اذیت و تکلیف پہنچاتی ہے، بلکہ یہ مکرم فرشتوں لیے بھی اذیت کا باعث بنتی ہے۔

لے ہی بنتا ہوتے ہیں۔

تمبا کونو شی سانس کی نالیوں میں دامن انسداد و بندش اور کاوش کا سبب بنتی ہے۔ ①

## اختتامی کلمات

اے میرے تمبا کونو شی میں بنتا بھائی!

ت دل سے آپ کو میری یہ دعوت ہے کہ سگریٹ نو شی چھوڑ دیں۔ آپ کہیں گے کہ آپ نے رکوش کی ہے مگر کامیابی نہیں ہوئی، لیکن اس مرتبہ: اپنی صحت کی خاطر تمبا کونو شی ترک نہ کریں۔

معاشرے اور لوگوں کی خاطر ترک نہ کریں۔

انعام محفوظ رکھنے کی نیت سے بھی اسے نہ چھوڑیں۔

بلکہ اس مرتبہ صرف اللہ کی خاطر تمبا کونو شی کو چھوڑنے کا پختہ عہد کریں۔ اللہ اسے ترک نے میں آپ کی مد کرے گا۔

ہماری آپ کیلئے مخلصانہ دعا ہے کہ اللہ آپ کو اس بلاء کے ترک کرنے کی توفیق فرمائے۔ وہی سید ہے راستے کی ہدایت دینے والا ہے۔ اور اللہ آپ کو ہر برائی سے محفوظ رکھنے کی نیت دینے والا ہے۔ (آمین)

**سر ارسالہ**

## تمبا کونو شی کی تباہ کاریاں

از خوشخبری

لیڈی ڈاکٹر گروہام برٹلیڈ کے زیر ادارت کام کرنے والے حفظان صحت کے عالمی

ادارے نے ”تمبا کونو شی سے امتناع کے عالمی دن“ کے موقع پر خادم الحریمین الشریفین کو ”عالمی ایوارڈ“ کیلئے منتخب کیا ہے، اور اس بات کا اعلان کیا ہے کہ مدینہ منورہ ”تمبا کونو شی سے خالی“ شہر ہے۔ اور یہ مذکورہ عالمی ادارے کے تحت ہونے والے عالمی انعامی مقابلہ بغوان ”تمام کثافتوں سے پاک، صاف ستھری ہوا“ کے تحت کیا گیا ہے۔ اور یاد رہے کہ پورے مشرق و سطی (مغل ایسٹ) میں اس انعامی مقابلہ کیلئے صرف دو ہی شہر منتخب کیے گئے تھے، مدینہ منورہ اور مکہ مکرہ مہ۔

## مکتوب تہذیب

عالی مرتبہ جناب خادم الحریمین الشریفین  
شاہ فہد بن عبدالعزیز حفظہ اللہ  
السلام علیکم و رحمة اللہ و برکاتہ

مجھے پورے خلوص کے ساتھ آپ کو ہدیہ تحریک و تہذیب پیش کرتے ہوئے بڑی مسرت محسوس ہو رہی ہے کہ آپ نے حفظان صحت کے عالمی ادارے کے تحت ”امتناع تمبا کونو شی“ کے عالمی دن کے موقع پر عالمی ایوارڈ حاصل کیا ہے۔ یہ دراصل تمبا کونو شی کی بری عادت کے خلاف آپ کی بھرپور کوششوں ہی کا نتیجہ ہے۔ یہ بیماری ہر سال دنیا کے مختلف علاقوں سے چار ملین (۴۰ لاکھ) لوگوں کو لقمہ اجل بنا رہی ہے، دوسرے الفاظ میں ہر ایک منٹ میں دنیا میں سات مو قتیں صرف تمبا کو کی وجہ سے ہوتی ہیں اور یہ تمبا کونو شی ہی مشیّات کے استعمال تک لے جانے کا دروازہ ہے۔ اس تمبا کو کے حرام ہونے کے بارے میں کئی جگہوں سے فتوے صادر ہو چکے ہیں۔ جیسے سعودی عرب کے ”کبار علماء کے بورڈ“ کا فتویٰ، جامع ازہر مصر کا فتویٰ اور

① یہی سال پرانی روپورٹ ہے، جبکہ تازہ روپورٹ کے مطابق ان کی تعداد ۴۰ لاکھ (۴ ملین) تک پہنچ گئی ہے، جو ایک دن میں اہزار کے قریب بنتے ہیں۔ اور ۳۰۰۰۰۰ تک یہ تعداد ایک کروڑ (۱۰ ملین) ہو جائے گی۔

(بکوالہ ماہنامہ ”حریمین“، جہلم جلد ۱۱، شمارہ ۱۲ شعبان و رمضان ۱۴۲۲ھ / ۲۰۰۱ء)۔ (محمد نیقر)

ہی دیگر کئی جگہ کے دارالافاء ہیں جنہوں نے اسکے حرام ہونے کا فتویٰ دیا ہے۔ کیونکہ یہ داومعاصروں کیلئے سخت نقصان دہ چیز ہے۔ اس تمباکونوشی کے خلاف آپ کی ہدایات اور ہی کا نتیجہ ہے کہ (پوری دنیا کے شہروں میں سے صرف) مدینہ متوسطہ کو ”تمباکونوشی“ سے خالی قرار دیا گیا ہے۔ اسی طرح اس لقب کے حصول میں انسدادِ تمباکونوشی کیلئے کی جانے والی نشوں کا بھی حصہ ہے۔

عالیجناب شہزادہ عبدالعزیز گورنر صوبہ مکہ مکررہ کی خدمات بھی ناقابلٰ وش ہیں کیونکہ انہوں نے ہی ۲۹/ذوالحجہ ۱۴۳۵ھ کو ”انسدادِ تمباکونوشی“ کی کمیٹی، مدینہ ”کے قیام و تشكیل کی طرف توجہ دلائی تھی۔ ①

اسی طرح ہی عالیجناب شہزادہ مقرن بن عبدالعزیز کی کوششوں کو بھی فرماؤش نہیں کیا جا جنہوں نے اس کمیٹی کی ہر طرح سے مدد اور حوصلہ افزائی فرمائی۔

خادم الحریمین الشریفین! اللہ تعالیٰ آپ کو اسلام اور مسلمانوں کی خدمت کیلئے اپنی حفظ ن میں رکھے اور صحیت و سلامتی کے ساتھ عمر دراز عطا فرمائے۔

والسلام علیکم و رحمۃ اللہ و برکاتہ

میسر مدینہ متوسطہ

وڈائزیکٹر انسدادِ تمباکونوشی کمیٹی

(انجمن) عبدالعزیز بن عبد الرحمن الحصین

## تمباکو کی تاریخ (چند جھلکیاں)

تمباکو بینکن کی نسل سے ایک نباتات ہے جسے کھانے سے توہر جانور بھی اجتناب کرتا تباکونوشی اور اسکے نقصانات کی مزید تفصیلات کیلئے دیکھیے: ہماری کتاب ”شراب اور دیگر منشیات“ اور ”باکونوشی“۔ (محمد نسیر قمر)

ہے کیونکہ یہ بہت ہی زہریلی ہے۔ یہ نباتات یا تمباکو کا پودا ۵۰۰ سال قبل اُس وقت پہچانا گیا جب ۱۷۹۲ء میں کریموف کلبس نے بڑا عظیم امریکہ میں اسکا اکٹشاف کیا۔ یورپ میں یہ درد سر کیلئے بطور علاج معروف ہوا۔ بعد میں تجربات نے یہ ثابت کر دیا کہ یہ درد سر کا علاج نہیں بلکہ درد سر کا باعث ہے۔ باقاعدہ سگریٹ کی شکل میں اسے ۱۹۱۳ء بمطابق ۱۳۳۳ھ میں لایا گیا۔ اور بلاہ اسلامیہ میں یہ دسویں صدی ہجری میں داخل ہوا۔ سگریٹ وغیرہ بنانے والی کمپنیاں اسکی نشر و ترویج اور تمباکو بیچنے کی ترغیب کیلئے دیجے جانے والے تخفیف (گفتلوں) پر سالانہ ۲۰۰ ملین ڈالر خرچ کرتی ہیں۔ پوری دنیا میں سگریٹ پینے والوں کی موجودہ تعداد ایک اندازے کے مطابق ۱۰۰ بلین (ارب) ہے۔

تیسرا عیسوی ہزار (۲۰۰ء) کے آغاز میں بعض اندازوں کے مطابق (ایک سال میں) ۲۰ ملین (۲۰ لاکھ) شخص تمباکونوشی کے نتیجے میں بیمار ہو کر وفات پا گئے۔ اور ۲۰۲۰ء یا ۲۰۳۰ء کے آغاز تک تمباکونوشی کی وجہ سے سالانہ ہلاک ہونے والوں کی تعداد ۱۰۰ ملین ہو جائے گی۔ بالفاظ دیگر دنیا میں کل شرح اموات کا ہر آٹھواں شخص تمباکونوشی سے مرنے والا ہو گا۔

### تمباکونوشی کے نتیجے میں لاحق ہونے والے امراض

بدبوئیں، بیوی بچوں کو نقصان، بے خوابی، نفسیاتی قلق و اضطراب، سسل اور دق، مسوڑوں اور دانتوں کے امراض، ضيق تنفس یا سانس کی تکالیف، معدے کے سوراخ، آنکھوں کی جلن، خرابی ہاضمہ، معدے کی جلن و سوزش، منشیات تک پہنچنے کا راستہ، ناک میں خارش، خرابی و سوزشِ حلق، ہنی انتشار، امراضِ قلب، دماغ سے خون رسانا، چلدی امراض، جگر و کلیجہ کے امراض، سانس کی ناکیوں کی سوزش و جلن، معدے میں گیسیں، طرح طرح کے کینسر، ساتھیوں کو نقصان، جنسی کمزوری، معدے میں ٹرٹھی یا کھٹی ڈکاریں آنا، فالج اور کپکاپا ہٹ یا رعشہ، پھیپھڑوں کا کینسر، شرایین (ویز) کا خست یا خشک ہوجانا۔

**اور نظامِ دورانِ خون پر اسکے اضرار و نقصانات:**

دل میں خون جم جانا اور اچانک موت واقع ہو جانا یا ہارت اٹیک ہونا، دماغ کو خون کرنے والی نالیوں میں خون کا جم جانا اور پھر اس کے نتیجہ میں شلل یا فان لج ہو جانا، بازوں اگلوں میں دورانِ خون (بلڈ سرکلیشن) کا خراب ہونا اور ان میں خون جم جانے سے انکا کام رد ہوتا ہے۔

**مول اور نظامِ پینائی پر اسکے مضر اثرات:**

دونوں آنکھوں میں سخت جلن و سوزش، صاف نہ دیکھ سکنے کا احساس، قبل از وقت نظر و بصر، آنکھوں کا بلڈ پریشر، کیونکہ تمبا کو آنکھوں کو خون پہنچانے والی شریانوں پر سخت نداز ہوتا ہے۔

**وکیجہ پر اسکے نقصانات:**

چکر جن مادوں (Enzyemes) کو خارج کرتا ہے، تمبا کو خونی اس پر براثر ڈالتی جس سے نظامِ غذاء متاثر ہوتا ہے، اور تمبا کو خونی کرنے والا شخص غذاء و دوسرے اتنا فائدہ نہیں سکتا جتنا کہ تمبا کو خونی نہ کرنے والا اٹھا سکتا ہے۔

**پیشاب پر اسکے مضرات:**

یہ مثانے کے ورم کا باعث اور، کلڈنی (گردے) میں کینسر کا سبب بنتی ہے۔

**عورت اور اسکے پیٹ و الے پچ کو نقصان:**

تمبا کو خونی حاملہ عورت کے پیٹ والے پچ کے عجیب اخلاقت پیدا ہونے کا ذریعہ بنتی

ہر ادہ موصوف اس وقت ملکہ مکر مہ کے گورز ہیں۔ جبکہ ان دونوں وہ مدینہ متورہ کے گورز تھے۔

ہے۔ رحم کے اندر ہی پچ کا خون بہہ جانے سے اسقاطِ حمل کی نوبت لے آتی ہے، عورتوں میں بانجھ پن اور جنسی کمزوری پیدا کرتی ہے اور پچ کے پیدائشی وزن میں کمی کر دیتی ہے۔

**سگریٹ سے نکلنے والا دھواں (غیر ارادی تمبا کو خونی):**

جلتے ہوئے سگریٹ سے جودھواں خود بخود نکل رہا ہوتا ہے، اس سے:

کئی گناہ کار بن اکسائیڈ فرسٹ، دو گناہ نیکو ٹین، کئی گناہ پیٹر و پیرین، برابر مقدار میں امو نیا، دو گناہ قطران یا ٹھار، بھاری مقدار میں پیریڈین اور بھاری مقدار میں کاڈیم ہوا میں پھیلتا ہے۔

{ گویا آپ کا بچہ سگریٹ ہاتھ میں لیے بغیر تمبا کو خونی کرنے پر مجبور ہے اور آپ یقیناً اس چیز کو پسند نہیں کرتے۔ }

**تمبا کو خونی ترک کرنے کے بعد پیش آمدہ حالات کا سرسری خاکہ:**

**1- ترکِ تمبا کو خونی کے بیس منٹ بعد:**

(۱) بلڈ پریشر طبعی سطح پر آ جاتا ہے۔

(۲) دل کی دھڑکن تیز ہو جاتی ہے۔

(۳) ہاتھوں اور پاؤں کا درجہ حرارت بڑھ جاتا ہے اور یہ بازوؤں اور ٹانگوں کے دورانِ خون کے بہتر ہو جانے کا نتیجہ ہے جس سے وہ طبعی درجہ حرارت کی طرف لوٹ آتے ہیں۔

**2- ترکِ تمبا کو خونی کے آٹھ (۸) گھنٹے بعد:**

(۱) خون میں فرست کار بن اکسائیڈ کا تناسب طبعی درجہ پر آ جاتا ہے۔

(۲) خون میں آسیجن کا تناسب طبعی درجہ پر آ جاتا ہے۔

**3- ترکِ تمبا کو خونی کے چوبیس (۲۴) گھنٹے بعد:**

(۱) سینے کی تکلیف اور دم گھٹنے کے احتمال کی نسبت کم ہو جاتی ہے۔

**4- ترکِ تمبا کو خونی کے اڑتالیس (۲۸) گھنٹے بعد:**

ہو کر سینتیس (۳۷) فی لاکھ رہ جاتی ہے۔ اور ترکِ تمباکونوشی کے دس (۱۰) سال بعد شرح اموات کی نسبت صرف بارہ فی صد (۱۲%) رہ جاتی ہے جو کہ تمباکونوشی نہ کرنے والوں میں سے صرف پھیپھڑوں کے کینسر میں بیٹلا ہو کر مرنے والوں کی شرح اموات ہے۔

#### 9- ترکِ تمباکونوشی کے دس (۱۰) سال بعد:

(۱) وہ خلیئے بدلتے ہیں جن میں ایسے تغیرات شروع ہو چکے تھے (جو کہ کینسر کا سبب بنتے ہیں) اور ان کی جگہ دوسرے خلیئے لے لیتے ہیں۔  
 (۲) منہ، حلق، دودھ کی رگوں، مثاٹے، پھیپھڑوں اور بنکریاں وغیرہ کے تمام اقسام کے کینسر میں بیٹلا ہونے کی نسبت کم ہو کر صرف اتنی رہ جاتی ہے جتنی کہ تمباکونوشی نہ کرنے والے عام لوگوں کی ہوتی ہے۔

## ترکِ تمباکونوشی پر پیش آنے والے حالات و علامات

باریک اعصاب کی نشوونما شروع ہو جاتی ہے۔

(سو گھنٹے اور چھنٹے کے حواس بتدریج بہتر ہونا شروع ہو جاتے ہیں۔

زکِ تمباکونوشی کے بہتر (۲۷) گھنٹے بعد:

سانس لینے کیلئے استعمال ہونے والی ہوا کی نالیاں نرم و ڈھیلی ہونے لگتی ہیں جس سے سانس میں آسانی ہو جاتی ہے۔

(پھیپھڑوں کی وسعت میں اضافہ ہو جاتا ہے جس سے ان میں اپنا کام کرنے کی قدرت بڑھ جاتی ہے۔

زکِ تمباکونوشی کے دو ہفتے بعد سے لیکر تین [۳] ماہ بعد: دورانِ خون بہتر ہو جاتا ہے۔

جسم میں نشاط و تازگی آ جاتی ہے اور طویل مسافت تک پیدل چلنا آسان ہو جاتا ہے۔

(پھیپھڑوں کے کام میں بہتری آ جاتی ہے اور ان میں اپنا کام کرنے کی قدرت میں ۳۰% سے زیادہ اضافہ ہو جاتا ہے۔

زکِ تمباکونوشی کے ایک ماہ سے لیکر نو (۹) ماہ بعد:

کھانی، ناک کی نالیوں میں اختناق و بندش، تھکن کا احساس، سانس کی تنگی یا ضيق تنفس کم ہو جاتے ہیں۔

(ہوا کی نالیوں اور پھیپھڑوں میں باریک باریک بالوں میں اضافہ ہو جاتا ہے جس سے مڑوں میں ہر قسم کی کثافتوں کو دور چیننے کی قدرت بڑھ جاتی ہے۔ پھیپھڑے صاف رہتے اور وہ سینے کی سوزش و جلن اور دیگر امراض کا دفاع کرتے ہیں۔

(مجموعی و عمومی طور پر جسم میں طاقت بڑھ جاتی ہے۔

زکِ تمباکونوشی کے پانچ (۵) سال بعد: مڑوں کے کینسر کے نتیجہ میں واقع ہونے والی اموات کی شرح بہتر (۲۷) فی لاکھ سے کم

علم اسلام کی دو عظیم شخصیتوں علامہ ابن باز و ابن شیمین رحمہما اللہ کے فتووں کا ترجمہ بھی پیش کر رہے ہیں۔ (مترجم)

### سگریٹ نوشی کی حرمت پر علامہ شیخ ابن باز رحمہ اللہ کا فتویٰ:

ذیل میں علم اسلام کی معروف شخصیت سعودی عرب کے مفتی عظم علامہ شیخ عبدالعزیز بن باز رحمہ اللہ کا ایک فتویٰ حاضر خدمت ہے، جس سے آپ کو سگریٹ نوشی کی حرمت و مضرات کا اندازہ ہو جائے گا۔

سوال: یہی سگریٹ پینے اور ان کی خرید و فروخت (تجارت کرنے) کا کیا حکم ہے؟  
جواب: سگریٹ اپنی غلاظت و گندگی اور دیگر بہت سارے نقصانات کی وجہ سے حرام ہے۔  
اللہ تعالیٰ نے کھانے پینے کی چیزوں میں سے اپنے بندوں کے لیے پاکیزہ وعدہ چیزوں کو حلال کیا ہے اور خبیث و گندی چیزوں کو حرام قرار دیا ہے۔  
اللہ تعالیٰ کا ارشاد ہے:

﴿يَسْأَلُونَكَ مَاذَا أَحِلَّ لَهُمْ قُلْ أَحِلَّ لَكُمُ الطَّيِّبَاتُ﴾

(سورہ المائدۃ: ۲۷)

”لوگ آپ ﷺ سے دریافت کرتے ہیں کہ ان کے لیے کیا کچھ حلال ہے آپ کہہ دیجئے کہ تمام پاکیزہ چیزیں تمہارے لیے حلال کی گئی ہیں۔“

اللہ تعالیٰ نے اپنے نبی حضرت محمد ﷺ کی صفت بیان کرتے ہوئے فرمایا ہے:  
﴿يَا مُرْسَمٌ بِالْمَعْرُوفِ وَيَنْهَا هُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ﴾

① رسائل میں اگر المائتے کے بعد اکاف کا لفظ ساقط مانا جائے تو یہاں ترجمہ بارہ (۱۲) نی صد کی بجائے بارہ فی لاکھ بنتا ہے اور سیاق کے حساب سے یہی صحیح بھی لگتا ہے۔ (محمد منیر قمر)

(ان حالات سے نمٹنے کے طریقے اور کرنے کا کام)

### کرنے کے کام

لنوشی کی شدید طلب و رغبت اپنے آپ کو کسی کام میں مشغول کر لیں تاکہ ذہن سے وہ رغبت نکل جائے، آہستہ آہستہ اور لمبی لمبی سانس لیں۔

**ٹرپن اور فراق و اضطراب** گھری گھری سانس لیں، چائے اور قهوہ وغیرہ سے دور رہیں، نہماز پڑھیں، تلاوت قرآن کریں اور ذکر و تسبیح کریں۔

نوابی یا نیندنا آنا دو پھر کے وقت کا سونا (قیلولہ کرنا) ترک کر دیں، قرآن کی تلاوت سنیں، پیدل چلیں۔

بکرانا جو کام کر رہے ہیں، اسے چھوڑ کر تھوڑا آرام کر لیں۔ اور پھر مصروف کار ہو جائیں۔

چوت لیٹ جائیں، جسم کو ڈھیلا چھوڑ دیں، اور یقین رکھیں کہ یہ حالت ختم ہو جائے گی۔

سر جسم کو ڈھیلا چھوڑ کر آرام کریں اور در دسر کی دوا کھائیں۔  
بکثرت پانی پیئیں۔

س کی تکالیف یا صیق تفسیس یہ جلد ہی ختم ہو جائے گی۔

**علامہ شیخ ابن باز و ابن شیمین رحمہما اللہ کے فتوے**

افادة عام کی خاطرا اور اہمیت کے پیش نظر یہاں ہم سعودی عرب ہی نہیں بلکہ پورے

وَيُحِرِّمُ عَلَيْهِمُ الْخَبَائِثُ (سورة الأعراف: ١٥٧)

”وہ (رسول ﷺ) ان کو نیک باتوں کا حکم فرماتے ہیں اور بربی باتوں سے منع کرتے ہیں اور پاکیزہ چیزوں کو حلال بتاتے ہیں اور گندی چیزوں کو ان پر حرام فرماتے ہیں۔“

سگریٹ اپنی تمام قسموں کے ساتھ پاکیزہ چیزوں میں سے نہیں ہے بلکہ وہ گندی لیں سے ہے، ایسی تمام نشہ آور چیزیں گندگی کا ایک حصہ ہیں۔

سگریٹ کا بیننا، اسکا خریدنا اور بیننا یا اسکی تجارت کرنا جائز نہیں ہے، بلکہ اسکی خرید خست اور تجارت شراب ہی کی طرح حرام ہے۔

اس لیے جو شخص اسے نوش کرتا ہے، اسکی تجارت کرتا ہے، اسکے لیے ضروری ہے کہ وہ می طرف پلٹے، اور اللہ سے توبہ کرنے میں جلدی کرے، اور جو کچھ گزر گیا ہے اس پر پندامت سنگی کا اظہار کرے، اور دوبارہ ایسی غلطی نہ کرنے کا عہد کرے، اور جو شخص سچی توبہ کرے گا غالی اسکی توبہ قبول فرمائے گا، جیسا کہ اللہ تعالیٰ نے فرمایا ہے:

﴿وَتُوبُوا إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ تُفَلَّحُونَ﴾ (سورة النور: ٣١)

”اے ایمان والو! تم سب کے سب اللہ کی بارگاہ میں توبہ کروتا کہ تم نجات پاؤ۔“

ری جگہ اللہ تعالیٰ نے فرمایا ہے:

﴿وَإِنِّي لَغَافِرٌ لِمَنْ تَابَ وَآمَنَ وَعَمِلَ صَالِحًا ثُمَّ اهْتَدَى﴾ (سورة طہ: ٨٢)

”ہاں بیٹک میں انہیں بخش دینے والا ہوں جو توبہ کریں، ایمان لائیں،

نیک عمل کریں اور راہِ راست پر بھی رہیں۔“

(فتاویٰ الشیخ عبدالعزیز بن باز ”كتاب الدعوة“)

**علامہ شیخ ابن تیمیہ رحمہ اللہ کا فتویٰ:**

سعودی عرب کی ہیئتہ کبار العلماء کے رکن علامہ شیخ محمد بن صالح العثیمین رحمۃ اللہ کی خدمت میں ایک سوال پیش کیا گیا، جس پر ان کا فتویٰ درج ذیل ہے:

سوال: میں آپ سے تمبا کو سگریٹ نوشی کا حکم، دلائل کی روشنی میں جاننا چاہتا ہوں؟

جواب: حقہ اور سگریٹ پینا حرام ہے، اور اسکی ایک دلیل اللہ تعالیٰ کا یہ فرمان ہے:

﴿وَلَا تَقْتُلُوا النَّفْسَ كُمْ إِنَّ اللَّهَ كَانَ بِكُمْ رَحِيمًا﴾ (سورہ النساء: ٢٩)

(سورہ النساء: ٢٩)

”اور اپنے آپ کو قتل نہ کرو، یقیناً اللہ تعالیٰ تم پر نہایت مہربان ہے۔“

اور اللہ تعالیٰ کا ہی یہ فرمان بھی ہے:

(سورہ البقرہ: ١٩٥)

﴿وَلَا تُلْقُوا إِبَادِيْكُمْ إِلَى التَّهَلْكَةِ﴾

”اور اپنے ہاتھوں ہلاکت میں نہ پڑو۔“

علم طب میں یہ بات ثابت ہو چکی ہے کہ ان چیزوں (تمام مصنوعاتِ تمبا کو) کا استعمال نقصان دہ ہے، اور جب کوئی چیز نقصان دہ ہوگی تو وہ حرام ہوگی۔

اسکی حرمت کی دوسری دلیل اللہ تعالیٰ کا یہ فرمان ہے:

﴿وَلَا تُؤْتُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيَاماً﴾ (سورہ النساء: ٥)

(سورہ النساء: ٥)

”اور بے وقوف و بے عقل لوگوں کو اپنام نہ دے دو، جس مال کو اللہ تعالیٰ

نے تمہاری گزراں کے قائم رکھنے کا ذریعہ بنایا ہے۔“

## تمباکو نوشی کے بارے میں حصول معلومات کے مصادر و مآخذ

- Action on Smoking and Health(ASH): [www.ash.org](http://www.ash.org)
- Action on Smoking and Health (ASH): [www.ash.org.uk](http://www.ash.org.uk)
- American Lung Association (ALA): [www.lunguser.org](http://www.lunguser.org)
- Quit Smoking: [www.quit-smoking.com](http://www.quit-smoking.com)
- Smoking prevention European Network: [www.cnsp.org](http://www.cnsp.org)
- Tobacco Information Prevention Source: [www.tips.org](http://www.tips.org)
- Health Education Authority,Lifesaver: [www.lifesaver.co.uk](http://www.lifesaver.co.uk)
- Center for Disease Control and Prevention: [www.cdc.gov](http://www.cdc.gov)
- Quit Net: [www.quitnet.org](http://www.quitnet.org)

## دیگر حالہ جات

- 1.Strachan Dp.,Cook DG,Thorax 1997;52:905-914
- 2.Lids.et.Pulmonol 1999;27(1):5:13.
- 3.raham MM.,Rahman AM.Coune Bull 1997;23(20:47-50

اللہ تعالیٰ نے بے وقوف کے ہاتھ میں مال دینے سے منع فرمایا ہے، اسلیے کہ وہ اسے کریں گے اور فضول خرچ کریں گے، اور اس میں کوئی شک نہیں کہ حقہ اور سگریٹ خریدنے مال خرچ کرنا مال کی بربادی و فضول خرچی ہے، لہذا اس آیت سے دلیل لیتے ہوئے اسے لونو شی سے روکا جائیگا اور اسے حرام قرار دیا جائے گا۔

اور حدیث سے اسکی حرمت کی دلیل یہ ہے کہ نبی ﷺ نے مال ضائع و برباد کرنے شع فرمایا ہے۔ چنانچہ حدیث میں ہے:

(نَهِيَ عَنِ إِضَاعَةِ الْمَالِ)  
”نبی ﷺ نے مال ضائع کرنے سے منع فرمایا ہے۔“

ن تمباکو سے بنی پینے (کھانے اور چونے) کی چیزوں میں مال خرچ کرنا، مال کا ضیاء

سلیے بھی یہ تمباکو نوشی حرام ہے کہ نبی ﷺ نے فرمایا ہے:  
(لَا ضَرَرَ وَلَا ضِرَارَ)

”نہ خود کو نقصان پہنچاؤ اور نہ دوسروں کو بھی نقصان پہنچاؤ۔“  
ن چیزوں کا استعمال نقصان کا باعث ہے، یہ چیزیں انسان کو اپنادیوارہ بنادیتی ہیں، جب وہ نہیں پاتا تو پریشان ہو جاتا ہے اور اسے دنیا نگ محسوس ہونے لگتی ہے اور پھر وہ اپنے نفس چیزیں لازم کر لیتا ہے جن سے عام حالت میں وہ بے نیاز ہوتا ہے۔  
(فتاویٰ ابن العثیمین)